

ದಿನಾಂಕ: 11-04-2017 ರಂದು ಸಾಕ್ಷಿಯನ್ನು ಪ್ರಮಾಣೀಕರಿಸಲಾಯಿತು.

ನಾನು ಏಳನೇ ತರಗತಿಯವರೆಗೆ ಓದಿದ್ದು ನನಗೆ ಕನ್ನಡ ಓದಲು ಬರೆಯಲು ಬರುತ್ತದೆ ಎನ್ನುತ್ತಾರೆ. ದಾವಾ ಮಾಹಿತಿಯನ್ನು ವಕೀಲರಿಗೆ ನಾನೇ ಕೊಟ್ಟಿರುತ್ತೇನೆ ಎನ್ನುತ್ತಾರೆ. ಸ್ವತ್ತಿನ ನೋಂದಾವಣಿ ಕೋರಿ ದಾವಾ ಹಾಕಿರುತ್ತೇನೆ ಎನ್ನುತ್ತಾರೆ. ಪ್ರತಿವಾದಿಗಳು ನಮಗೆ ಸಂಬಂಧಿಗಳಾಗಬೇಕು ಎನ್ನುತ್ತಾರೆ. ನನ್ನ ತಾತ ತಿಮ್ಮನ ಸಹೋದರಿ ತಿಮ್ಮಮ್ಮನ ಕಡೆಯಿಂದ ಪ್ರತಿವಾದಿಗಳು ನನಗೆ ಸಂಬಂಧಿಕರಾಗಬೇಕು ಎಂದರೆ ಸರಿ. 1ನೇ ಪ್ರತಿವಾದಿ ತಿಮ್ಮಮ್ಮನ ಮೊಮ್ಮಗಳು ಎಂದರೆ ಸರಿ. ನನ್ನ ಯಜಮಾನರ ಒಡಹುಟ್ಟಿದವರು ಒಟ್ಟು 4 ಜನ ಎನ್ನುತ್ತಾರೆ. ನಮ್ಮ ಯಜಮಾನರ ಕುಟುಂಬಕ್ಕೆ ವಾಸಿಸಲು ಎಷ್ಟು ಮನೆ ಇತ್ತು ಎಂದರೆ ಸಾಕ್ಷಿಯು 1 ಮನೆ ಎನ್ನುತ್ತಾರೆ. ನನ್ನ ಯಜಮಾನರ ಒಡಹುಟ್ಟಿದವರು ಸುಮಾರು 12 ವರ್ಷದಿಂದ ಬೇರೆ ಬೇರೆಯಾಗಿದ್ದಾರೆ ಎನ್ನುತ್ತಾರೆ. ನಾವುಗಳು ಬೇರೆ ಬೇರೆಯಾದಾಗ ವಾಸಕ್ಕಿದ ಒಂದು ಮನೆಯು ವಿಭಾಗವಾಗಿರುವುದಿಲ್ಲ ಬದಲಾಗಿ ನಮ್ಮ ಅತ್ತೆ-ಮಾವನವರ ವಾಸಕ್ಕೆ ಬಿಟ್ಟಿರುತ್ತೇವೆ ಎನ್ನುತ್ತಾರೆ. ಬೇರೆ ಬೇರೆಯಾದ ನಂತರ ನಿಮಗೆ ವಾಸಿಸಲು 1ನೇ ಪ್ರತಿವಾದಿಯು ಅವರ ಮನೆಯಲ್ಲಿ ಆಶ್ರಯ ಕೊಟ್ಟಿದ್ದರು ಎಂದರೆ ಸಾಕ್ಷಿಯು ನಾವು ಅವರೊಂದಿಗೆ ಇರಲಿಲ್ಲ ಮನೆಯನ್ನು ಖರೀದಿಗೆ ತೆಗೆದುಕೊಂಡಿದ್ದೇವು ಎನ್ನುತ್ತಾರೆ.

ನಿಪಿ-1 ನ್ನು ಮಾಡಿಕೊಳ್ಳುವ ಬದಲು ಕ್ರಯಪತ್ರ ಮಾಡಿಕೊಳ್ಳಲು ಏನು ತೊಂದರೆ ಇತ್ತು ಎಂದರೆ ಸಾಕ್ಷಿಯು ಅವರ ಗೃಹ ಕೃತ್ಯದ ಖರ್ಚಿಗೆ ಹಾಗೂ 1ನೇ ಪ್ರತಿವಾದಿಯ ಗಂಡ ಮತ್ತು ಮಗನ ವೈದ್ಯಕೀಯ ಖರ್ಚಿಗಾಗಿ ಹಣ ಕೊಡಿ ಆ ಮೇಲೆ ನೊಂದಣಿ ಮಾಡಿಕೊಡುತ್ತೇವೆಂದು ಹೇಳಿದ್ದರಿಂದ ನಿಪಿ-1 ನ್ನು ಮಾಡಿಕೊಂಡಿರುತ್ತೇವೆ ಎನ್ನುತ್ತಾರೆ. ಸದರಿ ವಿಚಾರವನ್ನು ನಿಪಿ-1 ರಲ್ಲಿ ಬರೆಯಲಾಗಿದೆಯಾ ಎಂದರೆ ಸಾಕ್ಷಿಯು ಇಲ್ಲ ಎನ್ನುತ್ತಾರೆ.

ನಿಪಿ-1 ರ ಓಕ್ಕಣೆಯನ್ನು ಬರೆಯಲು ನಾನು 1ನೇ ಪ್ರತಿವಾದಿ ಮತ್ತು ಅವರ ಗಂಡ ಮಾಹಿತಿ ನೀಡಿರುತ್ತೇವೆ ಎನ್ನುತ್ತಾರೆ. ನಿಪಿ-1 ನ್ನು ಬರೆದ ಪತ್ರ ಬರಹಗಾರನಿಗೆ ವೈದ್ಯಕೀಯ ಖರ್ಚಿಗಾಗಿ ಹಣ ಪಡೆದ ವಿಚಾರವನ್ನು ಬರೆಯಬೇಕೆಂದು ಹೇಳಿರುತ್ತೀರಾ ಎಂದರೆ ಇಲ್ಲ ಎನ್ನುತ್ತಾರೆ. ಮೃತ ಗಂಗಾಧರಪ್ಪನವರು ಸಾಯುವ ಸಂದರ್ಭದಲ್ಲಿ ಎಲ್ಲಿ ವಾಸಿಸುತ್ತಿದ್ದರೂ ಎಂದರೆ ಸಾಕ್ಷಿಯು ಬೆಂಗಳೂರಿನಲ್ಲಿ ಎನ್ನುತ್ತಾರೆ. ಮೃತ ಗಂಗಾಧರಪ್ಪನವರು ಯಾವ ಭಾಷೆಯಿಂದ ಸಹಿ ಮಾಡುತ್ತಿದ್ದರು ಎಂದರೆ ಸಾಕ್ಷಿಯು ನಮ್ಮ ಕರಾರಿಗೆ ಇಂಗ್ಲೀಷ್‌ನಲ್ಲಿ ಸಹಿ ಮಾಡಿರುವುದನ್ನು ನೋಡಿರುತ್ತೇನೆ ಎನ್ನುತ್ತಾರೆ. ಗಂಗಾಧರಪ್ಪನವರ ಮಾದರಿ ಸಹಿಗಳನ್ನು ನ್ಯಾಯಾಲಯಕ್ಕೆ ಹಾಜರುಪಡಿಸಿದ್ದೀರಾ ಎಂದರೆ ಇಲ್ಲ ಎನ್ನುತ್ತಾರೆ.

ಮೃತ ಗಂಗಾಧರಪ್ಪ ಸೇನೆಯಲ್ಲಿ ಸೇವೆ ಸಲ್ಲಿಸಿ ನಿವೃತ್ತಿಯಾದ ನಂತರ ಮರಣ ಹೊಂದಿರುತ್ತಾರೆಂದರೆ ಸರಿ. ಸದರಿ ವ್ಯಕ್ತಿ ತಮಗೆ ಬಂದ ಸಂಬಳ ಮತ್ತು ನಿವೃತ್ತಿ ಅನುಧಾನದಿಂದ ಬಂದ ಹಣದಿಂದ ಸಾಕಷ್ಟು ಆಸ್ತಿಯನ್ನು ಗಳಿಸಿರುತ್ತಾರೆಂದರೆ ಸಾಕ್ಷಿಯು

ನನಗೆ ಗೊತ್ತಿಲ್ಲ ಎನ್ನುತ್ತಾರೆ. ಮೃತ ಗಂಗಾಧರಪ್ಪನವರು ಯಾವ ರೀತಿ ಮರಣ ಹೊಂದಿರುತ್ತಾರೆಂದರೆ ಸಾಕ್ಷಿಯು ಆ ಬಗ್ಗೆ ನನಗೆ ಗೊತ್ತಿಲ್ಲ ಎನ್ನುತ್ತಾರೆ.

ದಾವಾ ಸ್ವತ್ತಿಗೆ ಸಂಬಂಧಿಸಿದಂತೆ ನಿಮಗೂ ಹಾಗೂ ಗಂಗಾಧರಪ್ಪನ ನಡುವೆ ಮಾತು-ಕತೆಯಾಗಿತ್ತಾ ಎಂದರೆ ಸಾಕ್ಷಿಯು ತುಂಬಾ ಸರಿ ಆಗಿತ್ತು ಎನ್ನುತ್ತಾರೆ. ದಿ:29-9-2011 ರಲ್ಲಿ ನಿಪಿ-1 ರ ಮಾತು-ಕತೆ ನಡೆದಿರುತ್ತದೆ ಎನ್ನುತ್ತಾರೆ. ಮಾತು-ಕತೆಯಾದಾಗ ಮೃತ ಗಂಗಾಧರಪ್ಪ ಮತ್ತು 2ನೇ ಪ್ರತಿವಾದಿಯು ಆರೋಗ್ಯವಾಗಿದ್ದರಾ ಇಲ್ಲವಾ ಎಂದರೆ ಸಾಕ್ಷಿಯು ಚೆನ್ನಾಗಿದ್ದರೂ ಮಾತು-ಕತೆಗೂ ಮುಂಚೆ ಹಣವನ್ನು ಪಡೆದಿದ್ದರೂ ಎನ್ನುತ್ತಾರೆ. ನಿಪಿ-1 ಆಗುವ 3 ದಿನಕ್ಕೂ ಮೊದಲೇ ಹಣವನ್ನು ಪಡೆದುಕೊಂಡು ಆ ನಂತರ ಕರಾರು ಪತ್ರ ಮಾಡಿಕೊಟ್ಟಿರುತ್ತಾರೆ ಎನ್ನುತ್ತಾರೆ. 3 ದಿನ ಮುಂಚಿತವಾಗಿ ಹಣ ಕೊಟ್ಟ ವಿಚಾರವನ್ನು ನಿಪಿ-1 ರ ಓಕ್ಕಣೆಯಲ್ಲಿ ಬರೆಯಲಾಗಿದೆಯಾ ಎಂದರೆ ಸಾಕ್ಷಿಯು ತಡವಾಗಿ ಕ್ರಯಕರಾರು ಬರೆದುಕೊಟ್ಟರು ಸಹ ಹಣ ಕೊಟ್ಟ ದಿನವೇ ಕರಾರು ಆಗಿದೆ ಎಂದು ನಿಪಿ-1 ರಲ್ಲಿ ಬರೆಯಲಾಗಿದೆ ಎನ್ನುತ್ತಾರೆ. 3 ದಿನ ಮುಂಚಿತವಾಗಿ ಹಣ ಕೊಟ್ಟಿರುವ ಬಗ್ಗೆ ಪತ್ರದಲ್ಲಿ ಬರೆಯುವಂತೆ ಪತ್ರ ಬರೆದವರನ್ನು ಪ್ರಶ್ನಿಸಿದ್ದೀರಾ ಎಂದರೆ ಸಾಕ್ಷಿಯು ನನ್ನ ದೊಡ್ಡಪ್ಪ ಚಿಕ್ಕಪ್ಪನವರು ಪರವಾಗಿಲ್ಲ ಬಿಡು ಎನ್ನುತ್ತಾರೆ.

ನಿಪಿ-1 ರ ಪತ್ರವನ್ನು ನಾನು ಮತ್ತು ಗಂಗಾಧರಪ್ಪ ತಂದಿರುತ್ತೇವೆ ಎನ್ನುತ್ತಾರೆ. ಪತ್ರವನ್ನು ಪದ್ಮಮ್ಮ ಉರುಘ್ ಯಶೋಧಮ್ಮ ಹೆಸರಿನಲ್ಲಿ ತಂದಿರುತ್ತೇವೆ ಎನ್ನುತ್ತಾರೆ. ಪತ್ರವನ್ನು ಯಾವ ದಿನಾಂಕದಂದು ತೆಗೆದುಕೊಂಡಿರಿ ಎಂದರೆ ಸಾಕ್ಷಿಯು ಹಣ ಕೊಟ್ಟ ದಿನವೇ ಪತ್ರವನ್ನು ಖರೀದಿಸಿದ್ದು, ಖರೀದಿಸಿದ 3 ದಿನಗಳ ನಂತರ ನಿಪಿ-1 ನ್ನು

ಬರೆಯಲಾಯಿತು ಎನ್ನುತ್ತಾರೆ. ಪತ್ರ ಖರೀದಿಸಿದ ನಂತರ ಮಾತುಕತೆಯಾಡಲು ಎಷ್ಟು ದಿನ ಎಲ್ಲಾರೂ ಸೇರಿಕೊಂಡಿದ್ದೀರಿ ಎಂದರೆ ಸಾಕ್ಷಿಯು ಒಂದೇ ದಿನ ಎನ್ನುತ್ತಾರೆ. ಪತ್ರ ಬರೆಯುವಾಗ ಮತ್ತು ಹಣ ಕೊಡುವಾಗ ಎರಡು ದಿನ ಸಾಕ್ಷಿದಾರರು ಹಾಜರಿದ್ದರು ಎನ್ನುತ್ತಾರೆ. ನಿಪಿ-1 ರ ಸಾಕ್ಷಿದಾರರನ್ನು ವಾದಿ ಮತ್ತು ಪ್ರತಿವಾದಿಗಳು ಒಟ್ಟಿಗೆ ಸೇರಿ ಕರೆದುಕೊಂಡು ಬಂದಿರುತ್ತೇವೆ ಎನ್ನುತ್ತಾರೆ. ನಿಪಿ-1 ನ್ನು ಕಂಪ್ಯೂಟರ್‌ನಿಂದ ಪ್ರಿಂಟ್ ತೆಗೆದಿರುತ್ತಾರೆ ಎನ್ನುತ್ತಾರೆ. ನಿಪಿ-1 ನ್ನು ಬರೆಯುವಾಗ ಯಾವ ದಾಖಲಾತಿಗಳನ್ನು ಹಾಜರುಪಡಿಸಿರುತ್ತೀರಾ ಎಂದರೆ ಸಾಕ್ಷಿಯು ದಾವಾ ಸ್ವತ್ತಿನ ಮೂಲ ಕ್ರಯಪತ್ರವನ್ನು ಹಾಜರುಪಡಿಸಿರುತ್ತೇವೆ ಎನ್ನುತ್ತಾರೆ.

ಮೂಲ ಕ್ರಯಪತ್ರವನ್ನು ನಿಮಗೆ ಕೊಟ್ಟಿರುತ್ತಾರಾ ಎಂದರೆ ಸಾಕ್ಷಿಯು ಚೆರಾಕ್ಸ್ ಪ್ರತಿ ಕೊಟ್ಟಿರುತ್ತಾರೆ ಎನ್ನುತ್ತಾರೆ. ಆ ಚೆರಾಕ್ಸ್ ಪ್ರತಿಯನ್ನು ನ್ಯಾಯಾಲಯಕ್ಕೆ ಹಾಜರುಪಡಿಸಲು ನಿಮಗೆ ತೊಂದರೆ ಇದೆಯಾ ಎಂದರೆ ಸಾಕ್ಷಿಯು ಇಲ್ಲ ಎನ್ನುತ್ತಾರೆ. ಸಾಕ್ಷಿಗೆ ನಿಪಿ-3ನ್ನು ತೋರಿ ಇದೆಯಾ ನಿಮಗೆ ಕೊಟ್ಟ ಚೆರಾಕ್ಸ್ ಪ್ರತಿ ಎಂದರೆ ಹೌದು ಎನ್ನುತ್ತಾರೆ. ಇದನ್ನು ಹೊರತುಪಡಿಸಿ ದಾವಾ ಸ್ವತ್ತಿನ ಮೂಲ ದಾಖಲಾತಿಯನ್ನು ನನಗೆ ಕೊಟ್ಟಿಲ್ಲ ಎನ್ನುತ್ತಾರೆ.

ನಿಪಿ-3ನ್ನು ಕೇಸಿಗೋಸ್ಕರ ನೊಂದಣಿ ಅಧಿಕಾರಿ ಕಛೇರಿಯಿಂದ ಪಡೆದುಕೊಂಡಿರುತ್ತೀರಾ ಎಂದರೆ ಸಾಕ್ಷಿಯು ಹೌದು ಎನ್ನುತ್ತಾರೆ. ನಿಪಿ-3 ರ ಪ್ರಕಾರ ದಾವಾ ಸ್ವತ್ತು ಪ್ರತಿವಾದಿಗಳಿಗೆ ಸರ್ವೆ ನಂಬರ್ ಮೂಲಕ ಬಂದಿದೆಯಾ ಅಥವಾ ಪುರಸಭೆ ಖಾತೆ ಮೂಲಕ ಬಂದಿದೆಯಾ ಎಂದರೆ ಸಾಕ್ಷಿಯು ತುಂಬಾ ದಿನಗಳು ಆಗಿರುವುದರಿಂದ

ನನಗೆ ಗೊತ್ತಿಲ್ಲ ಎನ್ನುತ್ತಾರೆ. ಹಣವನ್ನು ಯಾರು ಯಾರಿಗೆ ಕೊಟ್ಟರು ಎಂದರೆ ಸಾಕ್ಷಿಯು ನಾನು ನನ್ನ ಚಿಕ್ಕಪ್ಪನಿಗೆ ಕೊಟ್ಟೆ ಅವರು ನನ್ನ ದೊಡ್ಡಪ್ಪ ಅಂದರೆ ಮೃತ ಗಂಗಾಧರಪ್ಪನಿಗೆ ಕೊಟ್ಟಿದ್ದು ಅವರು ಅವರ ಹೆಂಡತಿಗೆ ಕೊಟ್ಟಿದ್ದಾರೆ ಎನ್ನುತ್ತಾರೆ. ನಿಪಿ-1 ರಲ್ಲಿ ಹಣವು ನಿಮ್ಮಿಂದ 1ನೇ ಪ್ರತಿವಾದಿಗೆ ಸಂದಾಯವಾಗಿದೆ ಎಂದು ಓಕ್ಕಣೆ ಬರೆದಿರುತ್ತಾರೆಂದರೆ ಸಾಕ್ಷಿಯು ಸರಿ ಎನ್ನುತ್ತಾರೆ.

ನಿಪಿ-1ನ್ನು ದಿ:29-9-2011 ರಂದು ಮಾಗಡಿಯ ತಾಲ್ಲೂಕು ಕಛೇರಿಯಲ್ಲಿ ಬರೆಯಲಾಯಿತು ಎನ್ನುತ್ತಾರೆ. ಕಛೇರಿಯ ಬಳಿ 10 ಗಂಟೆಗೆ ಹೋಗಿರುತ್ತೇವೆ ಎನ್ನುತ್ತಾರೆ. ಸಾಕ್ಷಿದಾರರನ್ನು ಮೃತ ಗಂಗಾಧರಪ್ಪನೇ ಕರೆದುಕೊಂಡು ಬಂದಿರುತ್ತಾರೆ ಎನ್ನುತ್ತಾರೆ. 100 ರೂಪಾಯಿ ಮುಖ ಬೆಲೆಯ ಒಂದೇ ಪುಟದ ಪತ್ರವನ್ನು ಖರೀದಿಸಿರುತ್ತೇನೆ ಎನ್ನುತ್ತಾರೆ. ಅನಂತರ 4 ಹಾಳೆಯ ಪತ್ರವನ್ನು ಖರೀದಿಸಿರುತ್ತೇವೆ ಎನ್ನುತ್ತಾರೆ. ನಿಪಿ-1ರ 4 ಹಾಳೆಗೂ ನಾನು ಸಹಿ ಮಾಡಿರುತ್ತೇನೆ ಎನ್ನುತ್ತಾರೆ. ನೀವು ಹೇಳಿದಂತೆ 4 ಪುಟದಲ್ಲಿ ನಿಮ್ಮ ಸಹಿ ಇಲ್ಲ ಎಂದರೆ ಸಾಕ್ಷಿಯು ಇಲ್ಲ ಎನ್ನುತ್ತಾರೆ. ನೀವು 4 ಪುಟಗಳಿಗೂ ಸಹಿ ಮಾಡಿದ ದಾಖಲೆಯನ್ನು ಪಡೆದುಕೊಂಡಿದ್ದೀರಾ ಎಂದರೆ ನಮಗೊಂದು ಮತ್ತು ಅವರಿಗೊಂದು ಅಂದರೆ ನನಗೆ ಮೂಲಪ್ರತಿ ಅವರಿಗೆ ಜೆರಾಕ್ಸ್ ಪ್ರತಿಯನ್ನು ಕೊಟ್ಟಿರುತ್ತಾರೆ ಎನ್ನುತ್ತಾರೆ. ನಿಪಿ-1 ಕೇವಲ ಎರಡು ಹಾಳೆಯಲ್ಲಿ ಇದೇ ಎಂದರೆ ಸಾಕ್ಷಿಯು ವಕೀಲರು ನನಗೆ ಹಾಳೆಯನ್ನು ತೋರಿಸುವಾಗ ಆ ತರಹ 4 ಹಾಳೆ ಇದೆ ಎಂದು ಹೇಳಿರುತ್ತೇನೆ ಎನ್ನುತ್ತಾರೆ. ನಿಪಿ-1 ಎಷ್ಟು ಪುಟಗಳಲ್ಲಿ ಮುದ್ರಣವಾಗಿದೆ ಎಂದರೆ ಸಾಕ್ಷಿಯು 4 ಕಡೆ ಪೂರ್ತಿಯಾಗಿದೆ ಎನ್ನುತ್ತಾರೆ. 3 ಜನ ಪ್ರತಿವಾದಿಗಳು ನಿಪಿ-1 ನ್ನು ಬರೆದುಕೊಟ್ಟ ದಿನದಿಂದಲೇ ನಾನೇ

ದಾವಾ ಸ್ವತ್ತಿನಲ್ಲಿ ಸ್ವಾಧೀನ ಇದ್ದೇನೆ ಎಂಬುದನ್ನು ವಾದಪತ್ರದಲ್ಲಿ ಹೇಳಿರುತ್ತೀರಾ ಎಂದರೆ ಹೌದು ಎನ್ನುತ್ತಾರೆ.

ನಿಪಿ-1 ರಲ್ಲಿ ಎಲ್ಲಾ ಪ್ರತಿವಾದಿಗಳು ಸಹಿ ಮಾಡಿರುತ್ತಾರಾ ಎಂದರೆ ಸಾಕ್ಷಿಯು 1ನೇ ಪ್ರತಿವಾದಿ ಮತ್ತು ಅವರ ಗಂಡನ ಸಹಿ ಮಾತ್ರ ಇದೆ ಎನ್ನುತ್ತಾರೆ. ದಾವಾ ಸ್ವತ್ತು ಯಾರ ಸ್ವಾಯಾಜಿತ ಸ್ವತ್ತು ಎಂದರೆ ಸಾಕ್ಷಿಯು ಗಂಗಮ್ಮ, ಗಂಗಾಧರನವರ ಸ್ವತ್ತು ಎನ್ನುತ್ತಾರೆ.

ನಿಪಿ-3 ರಲ್ಲಿ ದಾವಾ ಸ್ವತ್ತು ಯಾರ ಹೆಸರಿಗೆ ಕ್ರಯವಾಗಿರುತ್ತದೆ ಎಂದರೆ ಸಾಕ್ಷಿಯು ಗಂಗಮ್ಮ ಮತ್ತು ಗಂಗಾಧರಪ್ಪ ಇಬ್ಬರಿಗೂ ಎನ್ನುತ್ತಾರೆ. ದಾವಾ ಸ್ವತ್ತು ಗಂಗಮ್ಮನ ಹೆಸರಿಗೆ ಮಾತ್ರ ಕ್ರಯವಾಗಿದ್ದು, ಗಂಡ ಹೆಂಡತಿ ಇಬ್ಬರ ಹೆಸರಿಗೆ ಕ್ರಯವಾಗಿದೆ ಎಂದು ಸುಳ್ಳು ಸಾಕ್ಷಿ ಹೇಳುತ್ತಿದ್ದೀರಿ ಎಂದರೆ ಸರಿಯಲ್ಲ. ನಿಪಿ-1 ರ ಪತ್ರವನ್ನು ಇಷ್ಟೇ ಬೆಲೆಗೆ ತರಬೇಕೆಂದು ನಿಮಗೆ ಯಾರು ಹೇಳಿದ್ದರೂ ಎಂದರೆ ಸಾಕ್ಷಿಯು ನನ್ನ ಚಿಕ್ಕಪ್ಪ ದೊಡ್ಡಪ್ಪನೆ ಹೋಗಿ ಪತ್ರ ತಂದಿದ್ದು ನಾನು ಅವರೊಂದಿಗೆ ಹೋಗಿದ್ದು, ನಾನು ಸುಮ್ಮನೆ ನಿಂತಿದ್ದೇ ಎನ್ನುತ್ತಾರೆ. ದಾವಾ ಸ್ವತ್ತಿನ ಒಟ್ಟು ವಿಸ್ತೀರ್ಣ ಎಷ್ಟು ಎಂದರೆ 30x60 ಎನ್ನುತ್ತಾರೆ.

30x60 ವಿಸ್ತೀರ್ಣ ಎಂದು ಹೇಳಲು ಯಾವ ದಾಖಲೆಯನ್ನು ನೋಡಿರುತ್ತೀರಾ ಎಂದರೆ ಸಾಕ್ಷಿಯು ಆ ಬಗ್ಗೆ ನನಗೆ ಗೊತ್ತಿಲ್ಲ ನನ್ನ ಚಿಕ್ಕಪ್ಪ ಮತ್ತು ದೊಡ್ಡಪ್ಪ ನೋಡಿರುತ್ತಾರೆ ಎನ್ನುತ್ತಾರೆ. ನಿಪಿ-1 ನ್ನು ಬರೆಯುವಾಗ ಪ್ರತಿವಾದಿ 2 ರಿಂದ 4 ರವರು ಹಾಜರಿದ್ದರಾ ಎಂದರೆ ಸಾಕ್ಷಿಯು ಇಲ್ಲ ಆದರೆ ಈ ವಿಚಾರ 2ನೇ ಪ್ರತಿವಾದಿಗೆ ಗೊತ್ತಿತ್ತು ಎನ್ನುತ್ತಾರೆ. ವಾದಪತ್ರದಲ್ಲಿ ನಾನು ತಿಳಿಯಪಡಿಸಿರುವ ವಿಳಾಸದಲ್ಲಿ ಪ್ರತಿವಾದಿ 2 ರಿಂದ 4

ನಿಪಿ-1 ನ್ನು ಬರೆಯುವಾಗ ವಾಸವಿದ್ದರಾ ಎಂದರೆ ಸಾಕ್ಷಿಯು ಇಲ್ಲ ಎನ್ನುತ್ತಾರೆ. 3 ದಿನ ಮುಂಚಿತವಾಗಿ ಹಣ ನೀಡಿರುತ್ತೇನೆಂದು ಹೇಳಿದ್ದು ಆ ಸಂಬಂಧ ಹಣ ಪಡೆದವರಿಂದ ಸ್ವೀಕೃತಿಯನ್ನು ಪಡೆದಿದ್ದರಾ ಎಂದರೆ ಸಾಕ್ಷಿಯು ಇಲ್ಲ ಎನ್ನುತ್ತಾರೆ. ಹಣ ಕೊಡುವ ಸಂದರ್ಭದಲ್ಲಿ ಸಾಕ್ಷಿದಾರರಾಗಿ ವೆಂಕಟರಾಮಯ್ಯ, ವೆಂಕಟರಂಗಯ್ಯ, ನಾಗಮ್ಮ, ಗಂಗಮ್ಮ, ಗಂಗಾಧರಯ್ಯ ಮತ್ತು ನಾನು ಹಾಜರಿದ್ದೆ ಎನ್ನುತ್ತಾರೆ. ಪತ್ರ ಬರೆಯುವಾಗ ಯಾರು ಯಾರು ಇದ್ದರು ಎಂದರೆ ಸಾಕ್ಷಿಯು ಹಣ ಕೊಡುವಾಗ ಇದ್ದವರೇ ಇದ್ದರೂ ಎನ್ನುತ್ತಾರೆ. ನನ್ನ ಚಿಕ್ಕಪ್ಪನ ಹೆಸರು ವೆಂಕಟರಾಮಯ್ಯ ಎನ್ನುತ್ತಾರೆ. ನಿಪಿ-1 ನ್ನು ನೀವು ಸಹಿ ಹಾಕುವ ಮುಂಚೆ ಓದಿರುತ್ತೀರಾ ಎಂದರೆ ಸಾಕ್ಷಿಯು ನನ್ನ ದೊಡ್ಡಪ್ಪ ಚಿಕ್ಕಪ್ಪನೇ ಎಲ್ಲಾ ವ್ಯವಹಾರ ಮಾಡಿದ್ದು, ಮಗಳಿಗೆ ಮೋಸ ಮಾಡುವುದಿಲ್ಲ ಎಂದು ಓದಿರುವುದಿಲ್ಲ ಎನ್ನುತ್ತಾರೆ. ಹಾಗಾದರೇ ನಿಪಿ-1 ರ ಮಾಹಿತಿಯನ್ನು ಯಾರು ಕೊಟ್ಟಿರುತ್ತಾರೆಂದರೆ ಸಾಕ್ಷಿಯು ಗಂಗಾಧರಪ್ಪ ಮತ್ತು ಗಂಗಮ್ಮ ಎನ್ನುತ್ತಾರೆ.

ನಿಪಿ-1 ರಲ್ಲಿ ಟೈಪಿಂಗ್ ಮುದ್ರಣವನ್ನು ಹೊರತುಪಡಿಸಿ ಕೈಯಿಂದ ಬರೆಯಲಾಗಿತ್ತಾ ಎಂದರೆ ಸಾಕ್ಷಿಯು ಸಹಿ ಮಾತ್ರ ಕೈಯಲ್ಲಿ ಮಾಡಿರುತ್ತೇನೆ ಎನ್ನುತ್ತಾರೆ. ನಿಪಿ-1 ರ 4ನೇ ಪುಟದಲ್ಲಿ ಕರಾರು ಪತ್ರವನ್ನು ಬರೆಸಿಕೊಂಡವರು ಎಂಬುದನ್ನು ಕೈಯಿಂದ ಬರೆಯಲಾಗಿದೆ ಎಂದರೆ ಸಾಕ್ಷಿಯು ಹೌದು ತಪ್ಪಾಗಿ ತಿದ್ದಿದಾರೆ ಎನ್ನುತ್ತಾರೆ. ಸದರಿ ಬರವಣಿಗೆಯು ನಾನು ಸಹಿ ಹಾಕುವ ಮುಂಚೆಯೇ ಇದ್ದು, ಅದನ್ನು ಮುರುಗೇಶಪ್ಪ ಎಂಬ ವ್ಯಕ್ತಿ ತಿದ್ದಿದಾರೆ ಎನ್ನುತ್ತಾರೆ. ನಿಪಿ-1 ರಲ್ಲಿ ನೀವು ಮತ್ತು 1ನೇ ಪ್ರತಿವಾದಿ ಮತ್ತು ಅವರ ಗಂಡ ಒಟ್ಟಿಗೆ ಸಹಿ ಮಾಡಿರುತ್ತೀರಾ ಎಂದರೆ ಸಾಕ್ಷಿಯು ಹೌದು ಎನ್ನುತ್ತಾರೆ. ಹಾಗಾದರೆ ನಿಪಿ-1 ರ 4 ನೇ ಪುಟದಲ್ಲಿ ಬರೆಸಿಕೊಂಡವರ ಜಾಗದಲ್ಲಿ ನೀವು ಸಹಿ ಮಾಡಿದ್ದು, ಬರೆಸಿಕೊಟ್ಟವರ

ಜಾಗದಲ್ಲಿ ಅವರು ಸಹಿ ಮಾಡಿರುವುದಿಲ್ಲ ಎಂದರೆ ಸಾಕ್ಷಿಯು ಅವರು ಸಹಿ ಮಾಡುವಾಗ ನಾನು ಹಾಜರಿದ್ದು ಅವರು ಅಲ್ಲಿ ಬರೆದಿರುವ ವಿಚಾರ ನನಗೆ ಗೊತ್ತಿಲ್ಲ ಎನ್ನುತ್ತಾರೆ.

ನಿಪಿ-1 ರ 4ನೇ ಪುಟದಲ್ಲಿ ಕರಾರು ಪತ್ರ ಬರೆದುಕೊಟ್ಟವರ ಜಾಗದಲ್ಲಿ ಮಾರ್ಕ್ ಇದ್ದು ಅಲ್ಲೇ ಸಹಿ ಮಾಡಿಸಬೇಕೆಂದು ಪತ್ರ ಬರಹಗಾರರು ತಿಳಿಸಿರುತ್ತಾರೆ ಎಂದರೆ ಸಾಕ್ಷಿಯು ಹೌದು ಎನ್ನುತ್ತಾರೆ. ನಿಪಿ-1 ರ 4ನೇ ಪುಟದಲ್ಲಿ ಕರಾರು ಪತ್ರ ಬರೆದುಕೊಟ್ಟವರ ಜಾಗದಲ್ಲಿ ಕಪ್ಪು ಶಾಹಿಯಿಂದ ಮಾಡಿದ ಇಂಟು-ಮಾರ್ಕ್‌ನ್ನು ಎಂದು ಗುರುತಿಸಲಾಯಿತು. ಪತ್ರ ಬರಹಗಾರರ ಸಮಕ್ಷಮದಲ್ಲಿಯೇ ಉಭಯಪಕ್ಷಗಾರರು ಸಹಿ ಮಾಡಿದ್ದರೇ ಪತ್ರದಲ್ಲಿ ನಿಡಿ-1 ನ್ನು ಹಾಕುತ್ತಿರಲಿಲ್ಲ ಎಂದರೆ ಸರಿಯಲ್ಲ. ನಿಪಿ-1 ರ 1 ರಿಂದ 3 ನೇ ಪುಟದಲ್ಲಿ ನಿಡಿ-1 ರಂತೆ ಇಂಟು-ಮಾರ್ಕ್ ಇಲ್ಲ ಎಂದರೆ ಸರಿ ಎನ್ನುತ್ತಾರೆ.

! " # \$ % &

(ಉಖ್ತಲೇಖನವನ್ನು ತೆರೆದ ನ್ಯಾಯಾಲಯದಲ್ಲಿ ಬೆರಳಚ್ಚು ಮಾಡಲಾಯಿತು)

ಓ ಹೇ ಕೇ ಸ ಇ ಎ ಒಪ್ಪಿದ್ದಾರೆ,

2ನೇ ಅಪರ ಸಿವಿಲ್ ನ್ಯಾಯಾಧೀಶರು ಮತ್ತು
ಜೆ.ಎಂ.ಎಫ್.ಸಿ., ಮಾಗಡಿ.